

अपंग व्यक्ती अधिनियम, १९९५ मधील
प्रकरण ५ प्रमाणे अपंग विद्यार्थ्यांना उपलब्ध
केलेल्या शिक्षणविवरण सूविधांचे मूल्यमापन/
परीक्षण करण्यासाठी जिल्हास्तरीय समितीची
स्थापना.

महाराष्ट्र शासन

सामाजिक न्याय, सांस्कृतिक कार्य, क्रीडा व विशेष सहाय्य विभाग,

शासन परिपत्रक क्र.अपंग २००३/प्र.क्र.२२२/सुधास-३,

मंत्रालय विस्तार भवन, मुंबई-४०००३२

दिनांक: २७ जानेवारी, २००४.

शासन परिपत्रक:- अपंग व्यक्ती अधिनियम १९९५ याची अंमलबजावणी राब्यात करण्यासाठी त्या
अधिनियमांतर्गत विविध कलमांखालील तस्तूदनुसार कार्यवाही करणे आवश्यक आहे. यासाठी महाराष्ट्र
शासनाने अपंगकल्याण कृती आराखडा २००१ तयार केला आहे. सदर अधिनियमातील प्रकरण ५
कलम २६ ते ३१ व कलम ३९ मध्ये अपंग विद्यार्थ्यांच्या शिक्षणासाठी विविध उपाययोजना व सुविधा
उपलब्ध करून देण्याबाबत खालीलप्रमाणे निर्देश आहेत:-

- १) प्रत्येक अपंग मुलाला वयाच्या १८ वर्षांपर्यंत मोफत शिक्षण देण्यात येईल.
- २) अपंग विद्यार्थ्यांना एकात्मिक शिक्षणासाठी प्रोत्साहित करण्यात येईल.
- ३) शासकीय व अशासकीय क्षेत्रांना प्रोत्साहन देऊन अपंग विद्यार्थ्यांच्या शिक्षणासाठी विरोध शाळा
स्थापन करणे व त्यामध्ये व्यवसाय शिक्षण देण्याची सोय करणे.
- ४) अपंग विद्यार्थ्यांना प्राथमिक शिक्षणानंतरचे शिक्षण पूर्ण करता आले नसल्यास त्यासाठी
अंशकालीन वर्गाची व्यवस्था करणे.
- ५) १६ वर्षांच्या पुढील अपंग विद्यार्थ्यांना कामचलाऊ शिक्षण देण्यासाठी अर्धवेळ शिक्षणाची व्यवस्था
करणे.
- ६) ग्रामिण भागातील मनुष्यबळाचा वापर करून अपंग व्यक्तींना अनौपचारिक शिक्षण सुविधा
उपलब्ध करून देणे.
- ७) मुक्त शाळा / मुक्त विद्यापीठाच्या माध्यमातून शिक्षण देणे.
- ८) इलेक्ट्रॉनिक्स माध्यमाचा अपंग विद्यार्थ्यांच्या शिक्षणासाठी उपयोग करणे.
- ९) प्रत्येक अपंग मुलाला मोफत पुस्तके व शैक्षणिक साहित्य उपलब्ध करून देणे.
- १०) अपंगांच्या शिक्षणाच्या संदर्भात संशोधन करण्यासाठी स्वयंसेवी संस्था, शासकीय संस्था व अन्य
प्राधान्याने तशी शिक्षण पद्धती अंमलबजावणी करणे व शासनाची मदत घेणे व सुविधा देणे.

- ११) राष्ट्रीय पातळीवर कार्यरत असलेल्या संस्थांना पूरक अशी शिक्षक प्रशिक्षण संस्था स्थापन करून विशेष शाळा व एकात्मिक शिक्षण युनिटसाठी विशेष शिक्षक उपलब्ध करून देणे.
- १२) अपंग विद्यार्थ्यांना शालेय शिक्षणासाठी प्रवास सवलत अथवा त्यांच्या पालकांना पर्यायी सुविधा पुरविणे.
- १३) शाळा / महाविद्यालये / व्यवसाय शिक्षण देणाऱ्या संस्था यांमध्ये अपंग विद्यार्थ्यांना सहज वाचरता वाच्ये यासाठी अडथळा मुक्त वातावरण निर्माण करणे.
- १४) शालेय शिक्षण देणाऱ्या अपंग विद्यार्थ्यांना पुस्तके, गणवेश व इतर साहित्य पुरविणे.
- १५) अपंग मुलांच्या पालकांच्या तक्रारीचे निवारण करण्याकरीता स्वतंत्र मंचाची स्थापना करणे.
- १६) अपंग विद्यार्थ्यांना शैक्षणिक शिष्यवृत्ती देणे.
- १७) अपंग विद्यार्थ्यांसाठी वरील पध्दतीमध्ये आवश्यक ते फेरबदल करणे. विशेषतः अंध व अंगतः अंध विद्यार्थ्यांना गणिताऐवजी पर्याय देण्याची व्यवस्था करणे.
- १८) प्रत्येक अपंग प्रवर्गाच्या विद्यार्थ्यांनुरूप सुसंगत असे अभ्यासक्रमात फेरबदल करणे.
- १९) कर्णबधिरांकरीता अभ्यासक्रमात फेरबदल करून एकाच भाषेचा वापर करण्याकरीता अभ्यासक्रमात बोध्य लो व्हाल करणे.
- २०) अंध व कमी दृष्टी असलेल्या विद्यार्थ्यांना शैक्षणिक संस्थांमध्ये लेखनीक मदतनीसाची सोय करणे.
- २१) शासकीय तसेच शासनाकडून अनुदान देणाऱ्या सर्व शैक्षणिक संस्थांमध्ये अपंगांसाठी ३% जागा राखीव ठेवणे.

२. अपंग विद्यार्थ्यांना बरील सुविधा उपलब्ध करून देण्याची जबाबदारी शासनाची आहे. व या जबाबदारीची पूर्तता करण्याच्या दृष्टीने व अधिनियमातील तरतुदींचा अपंग विद्यार्थ्यांना फायदा मिळावा त्यादृष्टीने प्रत्येक जिल्ह्यात रानविषयात येणाऱ्या बरील कार्यक्रमाची तपासणी होणे आवश्यक आहे. यासाठी संबंधित जिल्हाधिकार्यांनी त्यांच्या अधिकारात खालीलप्रमाणे जिल्हास्तरीय समिती मंतीत करावी.


- | | |
|---|------------|
| १) अतिरिक्त मुख्य कार्यकारी अधिकारी, जिल्हा परिषद | अध्यक्ष |
| २) शिक्षणाधिकारी (प्राथमिक) | सदस्य |
| ३) शिक्षणाधिकारी (माध्यमिक) | सदस्य |
| ४) जिल्हा व्यवसाय शिक्षण व प्रशिक्षण अधिकारी | सदस्य |
| ५) महानगरपालिकेतील शिक्षण मंडळाचा शिक्षणाधिकारी (प्राथमिक व माध्यमिक) | सदस्य |
| ६) अंध / अस्मिद्व्यंग / मूकबधिर / मतिमंद यांचे प्रतिनिधी
अथवा अपंग क्षेत्रात काम करणाऱ्या नामवंत संस्थांचे प्रतिनिधी
अथवा त्या क्षेत्रात काम करणाऱ्या प्रतिष्ठित व्यक्ती. (एकूण ४)) | सदस्य |
| ७) समाजकल्याण अधिकारी (गट-अ) जिल्हा परिषद | सदस्य-सचिव |

३. सदर समितीने शासकीय व अशासकीय अनुदानित शाळा/महाविद्यालये/आश्रमशाळा आदि शैक्षणिक ठपक्रमांना भेटी देऊन त्या ठपक्रमांकडून अधिनियमांतील तरतुदींची अंमलबजावणी योग्य प्रकारे होते किंवा कसे याची तपासणी करून परिपत्रकात नमूद केलेल्या सुविधा अपंग विद्यार्थ्यांना उपलब्ध करून देण्यांत आल्या आहेत किंवा कसे याचे परीक्षण करून विहित तपासणी नमुन्यात त्याबाबतचा अहवाल तसेच करावयाच्या ठपाययोजनेबाबतचा अहवाल आयुक्त, अपंग कल्याण, महाराष्ट्र राज्य, पुणे यांचेकडे तसेच शासनास मार्फत अखेर सादर करावा.

४. समितीवरील अशासकीय सदस्यांना कोणताही दैनिक भत्ता अथवा बैठक भत्ता/प्रवास भत्ता अनुशेष नाही. मात्र समितीवरील ज्या शासकीय अधिका-यांना वाहून देण्यांत आलेले आहे अशा अधिका-यांनी अशासकीय सदस्यांना आपल्या वाहनात दो-वांचेवेळी समाविष्ट करून घ्यावे. समितीने या प्रयोजनार्थ संबंधित जिल्ह्यांतील स्वयंसेवी संस्थांचा सहभाग घ्यावा. या तपासणीसाठी आवश्यक असणारे तपासणी नमुना प्रपत्र आयुक्त, अपंग कल्याण, पुणे यांनी सर्व संबंधित जिल्ह्याध्यक्ष समितींना उपलब्ध करून द्यावे.

५. हे परिपत्रक शालेय शिक्षण विभाग तसेच उच्च व तंत्र शिक्षण विभाग यांचे सल्लामसलत करून त्यांचे सहमतीने निर्गमित करण्यांत येत आहे.

महाराष्ट्राचे राज्यपाल यांचे आदेशानुसार व नांवाने,


(बॅ. मुन्शीलाल गोखले)
प्रधान सचिव, सामाजिक न्याय.

प्रति:
सर्व विभागीय आयुक्त,
सर्व जिल्हाधिकारी,
आयुक्त, अपंग कल्याण, महाराष्ट्र राज्य, पुणे,
सर्व मुख्य कार्यकारी अधिकारी, जिल्हा परिषद,
सर्व मंत्रालयीन विभाग,
निवड नस्ती, सुधार-३